

## تشہد میں انگلی ہلاتے رہنا خلاف سنت ہے

از: حضرت مولانا محمد شفیع قاسمی بھٹکل شافعی مدظلہ

(بانی و ناظم ادارہ رضیۃ الابرار بھٹکل، و سابق مہتمم و نائب ناظم جامعہ اسلامیہ بھٹکل)

﴿ حدیث ﴾ عَنِ ابْنِ عُمَرَ رَضِيَ اللَّهُ عَنْهُمَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا جَلَسَ فِي الصَّلَاةِ وَضَعَ يَدَيْهِ عَلَى رُكْبَتَيْهِ، وَرَفَعَ أُصْبُعَهُ الْيُمْنَى الَّتِي تَلِي الْإِبْهَامَ فَدَعَا بِهَا، وَيَدُهُ الْيُسْرَى عَلَى رُكْبَتِهِ بَا سِطْهَا عَلَيْهَا.

﴿ صحیح مسلم: ۲۱۶/۱، و سنن نسائی، حدیث ۱۲۶۹، و مسند أحمد، الفتح الربانی ۱۶/۴ ﴾

﴿ حدیث ﴾ وَعَنْهُ..... ثُمَّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَهِيَ أَشَدُّ عَلَى الشَّيْطَانِ مِنَ الْحَدِيدِ يَعْنِي السَّبَابَةَ. ﴿ مسند أحمد، آورده الہیثمی و قال رواہ البزار و أحمد و فیہ کثیر بن زید و ثقہ ابن حبان و ضعفہ غیرہ، "الفتح الربانی" ۱۵/۴ ﴾

ترجمہ: حضرت عبداللہ ابن عمر رضی اللہ عنہما سے روایت ہے کہ رسول اللہ ﷺ جب نماز (تشہد) میں بیٹھتے تو اپنا داہنے ہاتھ کودونوں گھٹنوں پر رکھتے اور (اشہد الا الہ اللہ کہتے وقت) انگوٹھے کی متصل انگلی کو اٹھاتے اور اپنا بائیں ہاتھ بائیں گھٹنے پر رکھا رکھتے۔

اور مسند احمد کی ایک روایت میں اشارہ کی مصلحت بیان کرتے ہوئے رسول اللہ ﷺ ارشاد فرماتے ہیں کہ اس طرح

اشارہ کرنا شیطان پر لوہے سے زیادہ سخت ہے۔

﴿ حدیث ﴾ عَنِ ابْنِ عُمَرَ رَضِيَ اللَّهُ عَنْهُمَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: تَحْرِيكُ الْأُصْبُعِ فِي الصَّلَاةِ مُذْعَرَةٌ لِلشَّيْطَانِ. تَفْرُدْ بِهِ مُحَمَّدُ بْنُ عَمْرٍَا لَوَاقِدِي وَ لَيْسَ بِالْقَوِي. ﴿ سنن بیہقی ۱۳۲/۲ ﴾

ترجمہ: حضرت عبداللہ ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا کہ نماز (تشہد) میں انگلی کو اٹھانا شیطان کو ڈرانے کا ذریعہ ہے۔ اس حدیث کی سند محمد بن عمرو لوقدی کی وجہ سے ضعیف ہے۔

﴿ حدیث ﴾ عَنْ عَبْدِ اللَّهِ بْنِ الزُّبَيْرِ رَضِيَ اللَّهُ عَنْهُمَا: أَنَّهُ ذَكَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ يُشِيرُ بِأُصْبُعِهِ إِذَا دَعَا وَلَا يُحَرِّكُهَا. ﴿ سنن أبی داؤد ۱۴۲/۱، و سنن نسائی، حدیث ۱۲۷۰، و "سنن بیہقی" ۱۳۲/۲، إسنادہ صحیح، "المجموع" ۴/۳، "تخفة الأحوذی" ۲/۵۰، "أوجز المسالك" ۲/۲۰۸، "الفتح الربانی" ۱۶/۴،

قال ابن الملقن هذا الحديث صحيح، البر المنير ۱۱/۴ ﴾

ترجمہ: حضرت عبداللہ ابن زبیر رضی اللہ عنہما فرماتے ہیں کہ نبی کریم ﷺ اشہد ان لا الہ الا اللہ کہتے وقت انگلی سے اشارہ کرتے تھے، ہلاتے نہیں رہتے تھے۔

﴿ حدیث ﴾ عَنْ وَائِلِ بْنِ حُجْرٍ رَضِيَ اللَّهُ عَنْهُ قَالَ: قُلْتُ لَأَنْظُرَنَّ إِلَى صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَيْفَ يُصَلِّي؟ فَانْظَرْتُ إِلَيْهِ فَقَامَ فَكَبَّرَ،..... ثُمَّ قَعَدَ وَافْتَرَشَ رِجْلَهُ الْيُسْرَى، وَوَضَعَ كَفَّهُ الْيُسْرَى عَلَى فَخِذِهِ وَرُكْبَتَيْهِ الْيُسْرَى، وَجَعَلَ حَدَّ مِرْفَقِهِ الْأَيْمَنِ عَلَى فَخِذِهِ الْيُمْنَى، ثُمَّ قَبَضَ اثْنَتَيْنِ مِنْ أَصَابِعِهِ وَحَلَّقَ حَلْقَةً ثُمَّ رَفَعَ

أُضْبِعَهُ : ”فَرَأَيْتَهُ يُحَرِّكُهَا يَدْعُو بِهَا“.

سنن نسائی، حدیث ۸۸۹، وصحیح ابن خزیمہ، حدیث ۷۱۴، قال أبو بکر: ليس في شيء من الأخبار ﴿يحرکها﴾ إلا في هذا الخبر زائد ذكره، قال النووي رواه البيهقي بإسناد صحيح، المجموع ۳/ ۴۵۴، قال شعيب الأرنؤوط حدیث صحیح دون قوله فرأيته يحركها يدعو بها فهو شاذ انفرد به زائدة، تعلق مسند أحمد ۴/ ۳۱۸ ﴿

ترجمہ: حضرت وائل بن حجر رضی اللہ عنہ فرماتے ہیں کہ میں نے سوچا کہ رسول اللہ صلی اللہ علیہ وسلم کی نماز کو غور سے دیکھوں کہ آپ صلی اللہ علیہ وسلم کس طرح نماز پڑھتے ہیں۔ میں نے آپ صلی اللہ علیہ وسلم کو نماز پڑھتے ہوئے دیکھا تو آپ صلی اللہ علیہ وسلم کھڑے ہو کر اللہ اکبر کہا۔ (پھر نماز کی تفصیل بیان کرتے ہوئے فرمایا کہ) آپ صلی اللہ علیہ وسلم بائیں پیر پر بیٹھے اور اپنی بائیں ہتھیلی کو بائیں ران کے گھٹنے پر رکھا اور اپنے داہنے ہاتھ کو داہنی ران پر رکھ کر دو انگلیوں (انگوٹھا اور شہادت کی انگلی) کو ملا کر حلقہ بنایا اور اپنی شہادت کی انگلی کو (اشہدان لا الہ الا اللہ کہتے وقت) اٹھایا۔ حضرت وائل رضی اللہ عنہ فرماتے ہیں: میں نے دیکھا کہ آپ صلی اللہ علیہ وسلم نے دعاء (اشہد الا الہ الا اللہ کہتے وقت) حرکت فرمائی۔

راوی حدیث ابو بکر فرماتے ہیں کہ ﴿يحرکها﴾ کا لفظ اس طرق کے علاوہ دوسرے طرق میں نہیں ہے۔

﴿حدیث﴾ عَنْ أَبِي الْقَاسِمِ مِقْسَمٍ قَالَ حَدَّثَنِي رَجُلٌ مِنْ أَهْلِ الْمَدِينَةِ قَالَ صَلَّى فِي مَسْجِدِ بَنِي غَفَارٍ ، فَذَكَرَ جُلُوسَهُ قَالَ : وَوَضَعْتُ يَدِي الْيُسْرَى عَلَى فَخِذِي الْيُسْرَى وَوَضَعْتُ يَدِي الْيُمْنَى عَلَى فَخِذِي الْيُمْنَى وَنَصَبْتُ إِصْبَعِي السَّبَّابَةَ . قَالَ : فَرَأَيْتُ خُفَّافَ بْنَ إِيمَاءِ ابْنَ رَحْضَةَ الْغِفَارِيِّ وَكَانَتْ لَهُ صَحْبَةٌ مَعَ رَسُولِ اللَّهِ صلی اللہ علیہ وسلم . وَأَنَا أَصْنَعُ ذَلِكَ ، قَالَ فَلَمَّا انْصَرَفْتُ مِنْ صَلَاتِي قَالَ لِي : لِمَ نَصَبْتَ إِصْبِعَكَ هَكَذَا؟ قَالَ : فَقُلْتُ لَهُ رَأَيْتُ النَّاسَ يَصْنَعُونَ ذَلِكَ ، قَالَ : فَإِنَّكَ قَدْ أَصَبْتَ ، إِنَّ رَسُولَ اللَّهِ صلی اللہ علیہ وسلم كَانَ إِذَا صَلَّى يَصْنَعُ ذَلِكَ ، وَكَانَ الْمُشْرِكُونَ يَقُولُونَ إِنَّمَا يَصْنَعُ هَذَا مَحْمَدٌ بِإِصْبَعِهِ لَيْسَ سِحْرًا . وَكَذَبُوا ، إِنَّمَا كَانَ رَسُولُ اللَّهِ صلی اللہ علیہ وسلم يَصْنَعُ ذَلِكَ يُوحَدُ بِهَارَبَةَ تَبَارَكَ وَتَعَالَى . ﴿سنن بیہقی ، ۲/ ۱۳۳، مسند أحمد ۴/ ۵۷، المعجم الكبير للطبرانی

۴/ ۲۹۱، قال الهيثمي ورجاله ثقات، مجمع الزوائد ۳/ ۲۸۴ ﴿

ترجمہ: حضرت ابوالقاسم مقسم فرماتے ہیں کہ مجھے مدینہ کے ایک شخص نے بتایا کہ میں مسجد غفار میں ایک مرتبہ نماز پڑھا اور اپنی نماز کا تذکرہ کرتے ہوئے بتایا کہ میں تشہد میں اپنے داہنے ہاتھ کو داہنی ران پر رکھا اور بائیں ہاتھ کو بائیں ران پر رکھا اور شہادت کی انگلی کو اٹھا کر سیدھا رکھا۔ صحابی رسول خفاف بن ایماء بن رضہ غفاری نے مجھے دیکھ کر پوچھا کہ تم نے اس طرح انگلی کو کیوں اٹھایا۔ میں نے جواب دیا کہ میں نے اس طرح لوگوں کو کرتے ہوئے دیکھا ہے۔ انہوں نے فرمایا تم نے صحیح کیا اسلئے کہ رسول اللہ صلی اللہ علیہ وسلم بھی اسی طرح کرتے تھے اور مشرکین کہتے تھے کہ محمد صلی اللہ علیہ وسلم اس طرح جادو کرتے ہیں۔ مگر وہ جھوٹ کہتے تھے۔ رسول اللہ صلی اللہ علیہ وسلم کے ایک ہونے کا اشارہ کرتے ہوئے انگلی اٹھاتے تھے۔

﴿حدیث﴾ عَنْ هِشَامِ بْنِ عُرْوَةَ أَنَّ أَبَاهُ كَانَ يَشِيرُ بِإِصْبَعِهِ فِي الدُّعَاءِ وَلَا يَحْرِكُهَا . ﴿مصنف ابن أبي

شعبۃ ۲۹۶۹۵، إسناده صحيح على شرط الشيخين ﴿

ترجمہ: حضرت ہشام بن عروہ روایت کرتے ہیں کہ میرے حضرت عروہ (تابعی) تشہد پڑھتے وقت انگلی سے صرف اشارہ کرتے، ہلاتے نہیں رہتے تھے۔

**آج کل التحیات میں** بعض لوگ انگلی ہلاتے رہتے ہیں، صحیح نہیں ہے اور حدیث کے مفہوم کے خلاف ہے۔ اشہد ان لا الہ الا اللہ کہتے وقت اللہ کے ایک ہونے کا خیال کرتے ہوئے، اللہ کے ایک ہونے کا اشارہ کرے۔ بار بار انگلی ہلانے کی ممانعت حدیث ﴿لا یحرکھا﴾ سے معلوم ہوتی ہے اور حدیث تحریک الأصبع فی الصلوٰۃ مذعرة للشیطان (یعنی انگلی کو اٹھانا شیطان کو ڈرانے کا ذریعہ ہے) سے بھی انگلی کا اٹھانا ہی معلوم ہوتا ہے۔ اس لئے کہ شیطان اللہ کے ایک ہونے کے اشارے ہی سے ڈرتا ہے، نہ کہ بار بار ہلانے سے۔ جبکہ دوسری حدیثوں میں اشارہ کرنے اور اٹھانے کی صراحت ہے۔

بعض لوگوں کو حدیث ﴿رَأَيْتُهُ يُحَرِّكُهَا﴾ سے غلط فہمی ہوئی کہ مراد حرکت کرنا ہے۔ حالانکہ حدیث میں راوی رفع (اٹھانا) کے موقع کی تشریح کر رہے ہیں کہ اٹھانے کا عمل (دعا) اشہد الا الہ اللہ کہتے وقت ہوا۔ لہذا بار بار انگلی کو ہلانا خلاف سنت ہوگا۔ اور اکثر علماء کے نزدیک بار بار انگلی ہلانا مفہوم حدیث کے خلاف ہے۔

﴿ مشہور فقیہ علامہ ابن قدامہ حنبلی (م ۶۲۰ھ) لکھتے ہیں۔

ویشیر بالسبابة یرفعها عند ذکر اللہ تعالیٰ فی تشہده لمارویناہ، ولا یحرکھا، لما روی عبد اللہ بن الزبیر أَنَّ النَّبِيَّ ﷺ كَانَ يُشِيرُ بِأَصْبُعِهِ وَلَا يُحَرِّكُهَا. رواه أبو داؤد. ﴿المغنی ، ۱/۳۷۴، طبع دارالکتاب العلمیۃ بیروت﴾

ترجمہ: اور تشہد میں اشہد ان لا الہ الا اللہ کہتے وقت شہادت کی انگلی سے اشارہ کرے یعنی اٹھائے جیسا کہ روایات اوپر گزر چکی ہیں۔ اور بار بار ہلاتے نہ رہے اس لئے کہ حضرت عبد اللہ بن زبیر رضی اللہ عنہما سے روایت ہے کہ نبی کریم ﷺ اپنی انگلی سے اشارہ فرماتے تھے، ہلاتے نہیں رہتے تھے۔ اس کو ابو داؤد نے روایت کیا ہے۔

﴿ ۲ محی السنۃ امام یحییٰ بن شرف نووی (م ۶۷۶ھ) لکھتے ہیں۔

الصحيح الذى قطع به الجمهور أنه لا یحرکھا فلو حرکھا کان مکروهاً ولا تبطل صلاته لأنه عمل

قليل. ﴿المجموع ، ۳/۴۵۴﴾

ترجمہ: صحیح بات وہ ہے جس کو جمہور علماء نے اختیار کیا کہ نماز میں انگلی کو نہ ہلائے۔ اگر بار بار ہلائے گا تو مکروہ ہوگا اگرچہ نماز باطل نہیں ہوگی اس لئے کہ عمل قلیل ہے (عمل کثیر ہوگا تو نماز باطل ہوگی)

یستحب أن یرفع مسبحة فی کلمة الشهادة، إذا بلغ همزة: إلا اللہ، وهل یحرکھا عند الرفع؟ وجہان: الأصح: لا یحرکھا، ولنا وجه شاذ: أنه یشیر بها فی جمیع التشهد. ﴿روضة الطالبین وعمدة

المفتین ۱/۲۶۲﴾

ترجمہ: تشهد میں الا للہ کہتے وقت شہادت کی انگلی کو اٹھائے، انگلی اٹھانے کے بعد اس کو ہلاتے رہے؟ صحیح ترین قول یہ ہے کہ ہلاتے نہ رہے، اور شاذ قول کے مطابق ہلاتے رہے۔

﴿۳﴾ علامہ شرف الدین اسماعیل ابن مقرئ یمنی شافعیؒ (متوفی ۸۳۷ھ ہجری) لکھتے ہیں۔

ويرفع المسبحة في أثناء كلمة الشهادة ولا يحركها. ﴿روض الطالب ونهاية مطلب الراغب

﴿۱۲۶/۱﴾

ترجمہ: تشهد میں اشہد ان لا اله الا للہ کہتے وقت شہادت کی انگلی کو اٹھائے، ہلاتے نہ رہے۔

﴿۴﴾ علامہ محمد بن قاسم شافعیؒ (متوفی ۹۱۸ھ ہجری) لکھتے ہیں۔

ولا يحركها، فإن حركها كره. ﴿فتح القريب المجيب في شرح ألفاظ التقريب ۸۲/۱﴾

ترجمہ: تشهد میں شہادت کی انگلی کو قبلہ کی طرف سیدھا رکھے، ہلاتے نہ رہے، ہلاتے رہنا مکروہ ہے۔

﴿۵﴾ علامہ زکریا انصاری شافعیؒ (متوفی ۹۲۶ھ ہجری) لکھتے ہیں۔

ويستحب أن يكون رفعها إلى القبلة وأن ينوي به الإخلاص بالتوحيد قال الشيخ نصر المقدسي

وأن يقيمها ولا يضعها (ولا يحركها) أي ولا يستحب تحريكها بل يكره، لأنه قد يذهب الخشوع.

﴿اسنى المطالب ۱۶۵/۱﴾

ترجمہ: تشهد میں شہادت کی انگلی کو قبلہ کی طرف سیدھا رکھے، اور اللہ کے ایک ہونے کا تصور کرے، شیخ نصر مقدسیؒ فرماتے ہیں کہ انگلی کو

سیدھا رکھے، نیچے نہ کریں، اور ہلاتے نہ رہے، انگلی ہلاتے رہنا مکروہ ہے، اسلئے کہ خشوع کے منافی ہے۔

﴿۶﴾ علامہ شمس الدین محمد خطیب شربینی شافعیؒ (متوفی ۹۷۷ھ ہجری) لکھتے ہیں۔

ولا يحركها للاتباع فلو حركها كره. ﴿الإقناع في حل ألفاظ أبي شجاع ۱۴۵/۱﴾

ترجمہ: اتباع سنت کی وجہ سے شہادت کی انگلی کو تشهد میں ہلاتے نہ رہے، اگر بار بار ہلائے تو نماز مکروہ ہوگی۔

﴿۷﴾ شیخ ملا علی قاری حنفیؒ (متوفی ۱۰۱۴ھ ہجری) لکھتے ہیں۔

عن عبد الله بن الزبير قال كان النبي ﷺ يشير بأصبعه إذا دعا أي: إذا دعا الله بالتوحيد (ولا

يحركها) قال ابن الملك: يدل على أنه لا يحركها الأصبع إذا رفعها للإشارة، وعليه أبو حنيفة. ﴿مرقاة

المفاتيح شرح مشكاة المصابيح ۷۳۵/۲﴾

ترجمہ: حضرت عبد اللہ ابن زبیر رضی اللہ عنہما فرماتے ہیں کہ نبی کریم ﷺ اشہد ان لا اله الا للہ کہتے وقت انگلی سے اشارہ

کرتے تھے، ہلاتے نہیں رہتے تھے۔ ابن ملک فرماتے ہیں کہ یہ حدیث اس بات پر دلالت کرتی ہے کہ انگلی اٹھاتے وقت حرکت نہ

کرے۔

﴿۸﴾ شیخ محمد زہری غمراوی شافعیؒ (متوفی بعد ۱۳۳۳ھ ہجری) لکھتے ہیں۔

ويرفعها عند قوله إلا الله ناويا بذلك التوحيد والإخلاص ولا يضعها ولا يحركها عند رفعها

﴿السراج الوهاج ٤٨١﴾

ترجمہ: تشهد میں شہادت کی انگلی کو الا اللہ کہتے اللہ کے ایک ہونے کا خیال کرتے ہوئے اٹھائے، انگلی کو نیچے نہ کریں، اور انگلی اٹھانے کے بعد ہلاتے نہ رہے۔

﴿٨﴾ علامہ عبدالحمید خطیب شافعی (متوفی ١٣٨١ ہجری) لکھتے ہیں۔

فيكره تحريكها لأنه قد يذهب الخشوع ولا تبطل به الصلاة وحملوا ما صح من تحريكها على أن المراد به مطلق الرفع، لا تكرير تحريكها جمع بين الحديثين على أن في التحريك قولاً بأنه حرام مبطل للصلاة فمراعاته أولى. ﴿حاشية الأنوار السننية، ص ٩٢﴾

ترجمہ: نماز میں انگلی کو ہلانا مکروہ ہے اس لئے کہ خشوع کے منافی ہے اگرچہ نماز باطل نہیں ہوگی۔ حدیث میں جو یحرکھا آیا ہے اس سے مراد علماء نے انگلی کا اٹھانا لیا ہے، نہ کہ بار بار ہلانا تاکہ دونوں حدیثوں پر عمل ہو جائے، علاوہ ازیں انگلی ہلانے کے متعلق ایک قول حرام کا اور نماز باطل ہونے کا بھی ہے اس لئے احتیاط ضروری ہے۔

شائع کردہ: ادارہ رضیۃ الابرار بھٹکل، کرناٹک، ہند